



بِسْمِ اللّٰهِ اَرْقِيْكَ، مِنْ كُلِّ شَيْءٍ يُؤْذِيْكَ، مِنْ شَرِّ كُلِّ نَفْسٍ اَوْ عَيْنٍ حَاسِدٍ، اللّٰهُ يَشْفِيْكَ بِاسْمِ اللّٰهِ اَرْقِيْكَ.» «د الله په نوم دې دموم، له هر هغه شي نه چې تا خوروي، د هر نفس او د حسد کوونکي له بد څخه، الله دې شفا درکړي، د الله په نوم دې دموم

له ابو سعيد رضي الله عنه څخه روایت دی چې: جبرائیل علیه السلام نبي ﷺ ته راغی او وېې ویل: ای محمد! ناروغ یې؟ هغه وفرمایل: هو، وېې ویل: «بِسْمِ اللّٰهِ اَرْقِيْكَ، مِنْ كُلِّ شَيْءٍ يُؤْذِيْكَ، مِنْ شَرِّ كُلِّ نَفْسٍ اَوْ عَيْنٍ حَاسِدٍ، اللّٰهُ يَشْفِيْكَ بِاسْمِ اللّٰهِ اَرْقِيْكَ.» «د الله په نوم دې دموم، له هر هغه شي نه چې تا خوروي، د هر نفس او حسد کوونکي له بد څخه، الله دې شفا درکړي، د الله په نوم دې دموم
[صحیح دی] [مسلم روایت کړی دی]

جبرائیل علیه السلام نبي ﷺ ته راغی او ترې یې وپوښتل: ای محمد! ته ناروغ شوی یې؟ هغه وفرمایل: هو. نو جبرائیل نبي ﷺ پدې ویناوو سره دم کړ: «بِسْمِ اللّٰهِ» د الله په نوم، په هغه مرسته غوښتونکی، «أَرْقِيْكَ» تا دموم او تاته پناه غواړم، «مِنْ كُلِّ شَيْءٍ يُؤْذِيْكَ» د هر هغه شي له شر څخه چې تا خوروي، هغه که کوچنی وي او یا لوی، «مِنْ شَرِّ كُلِّ نَفْسٍ» خبیثه، د هر خبیث نفس له شر څخه، «أَوْ عَيْنٍ حَاسِدٍ» او یا د حسد کوونکي له نظر څخه، چې تاته بد در ورسوي، «يَشْفِيْكَ» الله تعالی دې شفا درکړي، او له ټولو ناروغیو دې تا وساتي، «بِسْمِ اللّٰهِ اَرْقِيْكَ» د الله په نوم دې دموم، د مبالغې لپاره یې الفاظ تکرار کړل، پیل او پای یې په همدې الفاظو وکړه، او پدې کې دېته اشاره ده چې له هغه سپېڅلي ذات پرته بل څوک نفع رسوونکی نشته.

<https://sunnah.global/hadeeth/ps/show/5650>

